

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories







ప్రభాత సమాచారం

తెలంగాణ తెలుగు దినపత్రిక

Prop: Syed Inkeeshaf Ali



Call : 9490916775, 9652790005

CLASSIC **COMPUTERS & XEROX**
ELECTRONICS



సంపుటి : 15 సంఛిక : 35 ఆదిలాబాద్ ఎడిటర్ - సయ్యద్ కలీం ఆదివారం, 10 ఆగష్టు 2025 పేజీలు : 4 వెల : 2/-



అమెరికా అధ్యక్షుడు డొనాల్డ్ ట్రంప్ భారత్ పై 50 శాతం సుంకం విధించిన విషయం తెలిసిందే. దీని తర్వాత ట్రంప్ భారత్ ను బెదిరింపులకు పాల్పడ్డాడు. అయితే వీటికి భయపడేది లేదని ట్రంప్ కు భారత్ స్ట్రాంగ్ వార్నింగ్ ఇచ్చింది. ఉదత ఊపులకు భారత్ భయపడ దని, ఎన్ని టారిఫ్స్ వేసినా వెనక్కి తగ్గేది లేదని భారత్ రిటర్న్ వార్నింగ్ ఇచ్చింది. వాణిజ్య ఒత్తిళ్లకు భారత్ వెనకడుగు వేయదని కేంద్ర మంత్రి పీయూష్ గోయల్ అన్నారు. భారత్ 6.5 శాతం వృద్ధితో దూసుకెళ్తోంది. ఎన్ని టారిఫ్స్ వేసుకున్నా ఈ ఏడాది ఎగుమతులు

పెరుగుతాయని గోయల్ అన్నారు. యూరోపియన్ ఫ్రీ ట్రేడ్ అసోసియేషన్ - EFTA తో 100 బిలియన్ల పెట్టుబడులు, 10 లక్షలకు పైగా కొత్త ఉద్యోగాలు లభిస్తాయని గోయల్ అన్నారు. అనేక దేశాలతో కొత్త వాణిజ్య ఒప్పందాలు చేసుకుంటున్నామని గోయల్ తెలిపారు. **వాణిజ్యవరంగా వృద్ధి చెందుతుందని..** ప్రపంచ వాణిజ్య సంఘాలతో భారతదేశం అభివృద్ధి సాధిస్తోంది. ప్రతీ ఏటా ఆరున్నర శాతం వృద్ధి చెందుతోందని పీయూష్ గోయల్ అన్నారు. వాణిజ్య అడ్డంకులను ఎదుర్కోవడానికి ఇప్పటికే చర్యలు అమలులో ఉన్నాయని తెలిపారు.

ట్రంప్ కు భారత్ బిగ్ షాక్..

బెదిరింపులకు భయపడదే లేదంటూ స్ట్రాంగ్ వార్నింగ్

భారత్ అభివృద్ధిని ఎవరూ అడ్డుకోలేరన్న పీయూష్ గోయల్!

భవిష్యత్ స్వేచ్ఛా వాణిజ్య ఒప్పందాల గురించి మాట్లాడుతూ, భారతదేశ విధానం కేవలం సుంకాల రాయితీలను కోరడం కంటే ఎక్కువగా అభివృద్ధి చెందిందని గోయల్ అన్నారు. నాలుగు దేశాల EFTA కూటమితో జరిగిన చర్చలను తెలపతూ.. USD 4 ట్రిలియన్ల ఆర్థిక వ్యవస్థగా ఉందన్నారు. ప్రపంచంలోనే అత్యంత వేగంగా అభివృద్ధి చెందుతున్న పెద్ద ఆర్థిక వ్యవస్థగా నిలుస్తోందని పీయూష్ గోయల్ తెలిపారు. అక్టోబర్ 1వ తేదీ నుంచి EFTA ఒప్పందం అమల్లోకి రానుందని తెలిపారు. రాబోయే సంవత్సరాల్లో భారతదేశం యుఎఇ, మారిషస్, ఆస్ట్రేలియా,

ఇఎఫ్ఐఐఐ బ్లాక్, యుకె, ఇయు, చిలీ, పెరు, న్యూజిలాండ్, యుఎస్ మరిన్ని దేశాలతో వాణిజ్య ఒప్పందాలు చేసుకుంటుందని గోయల్ అన్నారు. భారతదేశం ఆర్థిక స్థితిస్థాపకతను హైలైట్ చేస్తూ, దేశ కరెన్సీ, విదేశీ మారక నిల్వలు, స్టాక్ మార్కెట్లు, ఫండ్ మెంటల్టీ బలంగా ఉన్నాయని తెలిపారు. ఇతర అభివృద్ధి చెందుతున్న ఆర్థిక వ్యవస్థలతో పోలిస్తే ద్రవ్యోల్బణం ప్రపంచంలోనే అత్యల్పంగా ఉందని గోయల్ పేర్కొన్నారు. ప్రధానమంత్రి నరేంద్ర మోదీ వంటి గొప్ప నాయకుడు నేతృత్వంలో భారతదేశం ఇప్పుడు అభివృద్ధి చెందుతూ గౌరవంగా ఉందన్నారు.



మల్లారెడ్డి సంచలనం.. రాజకీయాలకు గుడ్ బై..!

హైదరాబాద్ : రాజకీయాలపై మాజీ మంత్రి మల్లారెడ్డి అసక్తికర వ్యాఖ్యలు చేశారు. ఇవాళ హైదరాబాద్ లోని తన కార్యాలయంలో మీడియాతో మల్లారెడ్డి మాట్లాడారు. తాను రాజకీయంగా బీ జేపీ వైపా, తెలుగుదేశం వైపా, బీఆర్ఎస్ పార్టీల వైపా అన్నది కాదని... తాను ఇప్పటికీ కూడా బీఆర్ఎస్ లోనే ఉన్నానని క్లారిటీ ఇచ్చారు మల్లారెడ్డి. తాను ఇప్పుడు ఏ వైపునకు చూసేటట్లుగా కూడా లేనని స్పష్టం చేశారు. తనకు 73 సంవత్సరాలు వచ్చాయని.. ఇంకా ఏవైపునకు చూడాలని అవసరం ఏమీలేదని ప్రశ్నించారు. తాను ఎంపీ, ఎమ్మెల్యే, మంత్రిని అయ్యానని ఇంకా మూడేళ్లు రాజకీయాల్లో ఉంటానని చెప్పుకోవచ్చు. అప్పులు తాను రాజకీయమే వద్దనుకుంటున్నానని తెలిపారు. ప్రజలకు సేవ చేసే మంచి కాలేజీలు, యూనివర్సిటీలు నడిపిద్దామని అనుకుంటున్నానని మల్లారెడ్డి పేర్కొన్నారు.



మహిళల రక్షణ మా బాధ్యత.. సీఎం చంద్రబాబు, రేవంత్ రెడ్డి రాఖీ శుభాకాంక్షలు

అమరావతి, ఆగస్టు 9 : రాఖీ పండుగ సందర్భంగా ఆంధ్రప్రదేశ్ ముఖ్యమంత్రి నారా చంద్రబాబు నాయుడు శుభాకాంక్షలు తెలిపారు. ఈ వేరకు సోషల్ మీడియా మాధ్యమం ఎక్స్ వేదికగా ముఖ్యమంత్రి ట్వీట్ చేశారు. ‘నా తెలుగింటి ఆడపడుచులకు, నా ప్రియమైన అక్కచెల్లెళ్లకు రాఖీ పండుగు శుభాకాంక్షలు. అన్నా చెల్లెళ్ల అనుబంధం వ్యక్తం చేస్తూ ‘నీ కోసం నేనున్నాను’ అనే భరోసా కల్పించే శుభ సందర్భమే రాఖీ పర్వదినం. అందుకే రాఖీ పౌర్ణమి మనందరికీ ప్రత్యేకం. మీ అందరికీ ఒక అన్నగా మీకు రక్షణ కల్పించే, మీ జీవితాల్లో వెలుగులు నింపే బాధ్యత నాది అని రాఖీ పండుగ సందర్భంగా మరోసారి ప్రకటిస్తున్నాను. ఆడబిడ్డల రక్షణ కోసం అహర్నిశలూ పని చేస్తానని హామీ ఇస్తూ అందరికీ మరొక్కమారు రాఖీ పండుగు శుభాకాంక్షలు’ అని సీఎం చంద్రబాబు పేర్కొన్నారు.



హైదరాబాద్ నుంచి ఇతర ప్రాంతాలకు వెళ్లే రోడ్లలో భారీగా ట్రాఫిక్ జామ్

హైదరాబాద్, ఆగస్టు 9 : హైదరాబాద్ నుంచి ఇతర ప్రాంతాలకు వెళ్లే రోడ్లలో భారీగా ట్రాఫిక్ జామ్ ఏర్పడింది. వేలాది వాహనాలతో హైదరాబాద్ శివారు ప్రాంతాలు కిక్కిరిసిపోయాయి. పలు రహదారుల్లో కిలోమీటర్ల కదిలేందుకు గంటకుపైగా సమయం పడుతోంది. హైదరాబాద్-విజయవాడ హైవేపై కూడా భారీగా ట్రాఫిక్ జామ్ అయింది. ఏకైండ్, రాఖీ పౌర్ణమితో సాంతాళ్లకు నగరవాసుల వయనం కావడంతో ఈ పరిస్థితి తలెత్తింది. దీంతో పోలీసులు ట్రాఫిక్ ను క్రమబద్ధీకరిస్తున్నారు. ఉప్పల్-పరంగల్ హైవేపై నానా భారీగా ట్రాఫిక్ జామ్ అయింది. దీంతో హైవేపై వాహనాలు చాలా నెమ్మదిగా కదులుతున్నాయి. అటు, బస్టేషన్లు, రైల్వే స్టేషన్లలో పెద్ద ఎత్తున ప్రయాణికులు బస్సులు కోసం ఎదురు చూస్తున్నారు. పిల్లా పాఠశాలతో పండుగ జరుపుకునేందుకు పెద్ద ఎత్తున జనం తమ సొంత ఊళ్లకు ప్రయాణమవుతున్న దృశ్యాలు దాదాపు నగరమంతా కనిపిస్తున్నాయి.



కేసీఆర్ రాఖీ వేడుకలు

కేసీఆర్ కు రాఖీ కట్టిన సోదరీమణులు..
అక్కలు, చెల్లెళ్లు కాళ్ళుమొక్కిన గులాబీ దళపతి, కనిపించని కవిత
హైదరాబాద్ : బీఆర్ఎస్ అధినేత, మాజీ ముఖ్యమంత్రి కేసీఆర్ కు.. ఆయన సోదరీమణులు రాఖీ కట్టారు. రక్షా బంధన్ సందర్భంగా కేసీఆర్ అక్కలు లక్ష్మీబాయి, జయమ్మ.. చెల్లెలు వినోదమ్మ ఆయనకు రాఖీ కట్టారు. ఏటా రాఖీ పండగ రోజు కేసీఆర్ కు ఆయన సోదరీమణులు రాఖీలు కడుతూనే ఉన్నారు. ఎర్రవల్లిలోని కేసీఆర్ ఫ్యామిలీ హౌస్ కు వెళ్లిన ఆయన సోదరీమణులు.. రక్షాబంధన్ వేడుకలు జరుపుకున్నారు. కేసీఆర్ కు హారతి పట్టి, రాఖీలు కట్టి, మిఠాయిలు తినిపించారు. ఈ సందర్భంగా కేసీఆర్ తన సోదరీమణులు కాళ్ళు మొక్కి ఆశీర్వాదం తీసుకున్నారు. అయితే ఈ రాఖీ వేడుకలకు కేసీఆర్ కుమార్తె, బీఆర్ఎస్ ఎమ్మెల్యే కల్వకుంట్ల కవిత దూరంగా ఉండటం గమనార్హం. గత కొన్ని రోజులుగా బీఆర్ఎస్ కు, కేసీఆర్ కు టుంటున్నానని దూరంగా ఉంటున్న కల్వకుంట్ల కవిత.. ఇవాళ కూడా రాకపోవడం గమనార్హం. అయితే కేసీఆర్ ప్రస్తుతం ఢిల్లీ పర్యటనలో ఉన్నారు. అందుకే ఆయన అందుబాటులో లేకపోవడం వల్లే కవిత రాఖీ కట్టలేదని బీఆర్ఎస్ వర్గాలు పేర్కొంటున్నాయి.



మాటలతో నిర్వచించలేనిది మా అనుబంధం : సీఎం రేవంత్

హైదరాబాద్: రాఖీ పౌర్ణమి సందర్భంగా తెలంగాణ మహిళలకు ముఖ్యమంత్రి రేవంత్ రెడ్డి రాఖీ పండుగు శుభాకాంక్షలు తెలిపారు. ఈ నేపథ్యంలో మంత్రి సీతక్క రేవంత్ రెడ్డి నివాసానికి చేరుకుని ఆయనకు రాఖీ కట్టారు. అనంతరం మంత్రి సీతక్కతో తన అనుబంధాన్ని గుర్తు చేసుకున్నారు రేవంత్. సోదరి సీతక్క పట్ల ఉన్న అనురాగాన్ని ప్రతిబింబిస్తూ.. ఎక్స్ వేదికగా సీఎం ఎమోషనల్ పోస్ట్ పెట్టారు. ‘అక్షరాలతో రచించలేనిది.. మాటలతో నిర్వచించలేనిది.. సీతక్కతో నా అనుబంధమని, ప్రతి రాఖీ పౌర్ణమి నాడు ఆ బంధం మరింతగా వికసిస్తూనే ఉంటుందంటూ’.. సీతక్కతో ఉన్న అనుబంధాన్ని గుర్తుచేసుకుని భావోద్వేగానికి లోనైయ్యారు సీఎం రేవంత్. తనకు రాఖీ కట్టిన మంత్రి కొండా సురేఖ, సీనియర్ నాయకురాలు గీతారెడ్డి, మహిళా కమిషన్ చైర్మన్ నేరేళ్ల శారద, ఆర్కవైక్య కాన్ఫరెన్షన్ చైర్మన్ సుజాతకు ఈ సందర్భంగా సీఎం ధన్యవాదాలు తెలిపారు.



తెలంగాణలో రూ.80 వేల కోట్ల పెట్టుబడులకు ఎన్టీపీసీ సిద్ధం

హైదరాబాద్: తెలంగాణలో రూ.80వేల కోట్లు పెట్టుబడులు పెట్టేందుకు నేషనల్ థర్మల్ పవర్ కార్పొరేషన్ (ఎన్టీపీసీ) సంసిద్ధత వ్యక్తం చేసింది. ఎన్టీపీసీ సీఎండ్ గురుదీప్ సింగ్ బృందం శనివారం ముఖ్యమంత్రి రేవంత్ రెడ్డిని మర్యాదపూర్వకంగా కలిసింది. రాష్ట్రంలో పునరుత్పాదక విద్యుత్ ఉత్పత్తి రంగంలో పెట్టుబడులు పెట్టనున్నట్లు వివరించింది. సోలార్, పవన విద్యుత్ ప్రాజెక్టుల్లో పెట్టుబడులకు ఎన్టీపీసీ సుముఖత తెలిపింది. రాష్ట్రంలో 6,700 మెగావాట్ల ప్లాంటింగ్ సోలార్ ఉత్పత్తికి అవకాశం ఉందని సీఎంకు ఎన్టీపీసీ బృందం తెలిపింది. రాష్ట్రంలో పెట్టుబడులు పెట్టేందుకు అన్ని విధాలా సహకరిస్తామని ముఖ్యమంత్రి రేవంత్ రెడ్డి హామీ ఇచ్చారు.

సంపాదకీయం

ప్రభాత సమాచారం

తెలంగాణ తెలుగు దినపత్రిక

కొత్త ఐటీ పన్ను బిల్లుపై కేంద్రం ఎందుకు వెనక్కి తగ్గింది?

ఆరు దశాబ్దాల పాత ఆదాయపు పన్ను చట్టం 1961కి బదులుగా కేంద్ర ప్రభుత్వం తీసుకొచ్చిన కొత్త ఆదాయపు పన్ను బిల్లు 2025ని తాజాగా వెనక్కి తీసుకుంది. ఈ నిర్ణయం పార్లమెంట్‌లో అధికారికంగా ప్రకటించారు. అయితే ఈ బిల్లును మరింత మెరుగ్గా, అప్‌డేట్ చేసి ఆగస్టు 11న మళ్ళీ లోక్‌సభలో ప్రవేశపెట్టేందుకు ప్రభుత్వం సన్నాహాలు చేస్తోంది.

-బిల్లు వెనక్కి తీసుకోవడానికి ప్రధాన కారణం ఏమిటి?... ఈ ఏడాది ఫిబ్రవరి 13న కేంద్ర ఆర్థిక మంత్రి నిర్మలా సీతారామన్ లోక్‌సభలో ప్రవేశపెట్టిన ఈ కొత్త బిల్లుపై విపక్షాలు పలు అభ్యంతరాలు వ్యక్తం చేశాయి. దీంతో ప్రభుత్వం ఈ బిల్లును అధ్యయనం చేసి, అవసరమైన మార్పులు సూచించేందుకు ఒక సెలెక్ట్ కమిటీకి పంపింది. ఈ కమిటీ జూలై 21న తన నివేదికను సమర్పించింది. ఆ నివేదికలో 285 ప్రతిపాదనలు, దాదాపు 4500 పేజీల సమాచారం ఉన్నాయి. ఈ భారీ నివేదిక ఆధారంగా పాత బిల్లును ఉపసంహరించుకుని, సెలెక్ట్ కమిటీ సూచనలన్నింటినీ కలుపుకుని అప్‌డేటెడ్ వెర్షన్‌ను సిద్ధం చేయడమే సరైన నిర్ణయమని కేంద్రం భావించింది.

సెలెక్ట్ కమిటీ ముఖ్య సిఫార్సులు ఏమిటి?... సెలెక్ట్ కమిటీ చేసిన కొన్ని కీలక సిఫార్సులు ఇవి.. ఇంటి అద్దెలపై పన్ను చెల్లించే వారికి కొన్ని మినహాయింపులు ఇవ్వాలని సూచించింది. ప్రస్తుతం సొంత ఇంటికి మాత్రమే వర్తించే గృహ రుణ వడ్డీపై పన్ను మినహాయింపును, అద్దెకు ఇచ్చే ఇళ్లకూ వర్తించేలా చేయాలని సిఫార్సు చేసింది. రీఫండ్ ప్రక్రియ వేగవంతం చేయాలని.. TDS (TDS), TCS (TCS%) రీఫండ్ ప్రక్రియను వేగవంతం చేసి పన్ను చెల్లింపుదారులకు మరింత సులభతరం చేయాలని సూచించింది.

-కొత్త బిల్లులో ఏమండబోతోంది?... ఆగస్టు 11న ప్రవేశపెట్టబోయే కొత్త బిల్లు పాత బిల్లులోని ప్రధాన లక్షణాలను కొనసాగిస్తుంది. అయితే, ఇందులో సెలెక్ట్ కమిటీ చేసిన ముఖ్యమైన సిఫార్సులు అన్నీ పొందుపరుస్తారు. ఈ బిల్లు పన్ను చెల్లింపుదారులకు మరింత స్పష్టత, సౌలభ్యం కల్పించేలా ఉంటుందని ప్రభుత్వం పేర్కొంది. ఈ కొత్త చట్టం సాంకేతికతను ఉపయోగించుకుని, పన్నుల విధానాన్ని మరింత పారదర్శకంగా, సమర్థవంతంగా మారుస్తుందని ఆశిస్తున్నారు.

- పాత చట్టం ఎందుకు సంక్లిష్టంగా మారింది?... 1961లో రూపొందించిన పాత చట్టానికి గత ఆరు దశాబ్దాల్లో దాదాపు 66 బడ్జెట్‌లలో అనేక సవరణలు జరిగాయి. దీనివల్ల చట్టం చాలా విస్తృతంగా, సంక్లిష్టంగా మారింది. ఇది పన్ను చెల్లింపుదారులకు మరింత భారంగా మారింది. ఈ సమస్యను పరిష్కరించడానికే కేంద్రం ఒక కొత్త, సరళమైన చట్టాన్ని తీసుకురావాలని సంకల్పించింది. ఈ కొత్త చట్టంలో పాత చట్టంలోని 819 సెక్షన్లకు బదులుగా కేవలం 536 సెక్షన్లు మాత్రమే ఉంటాయి. పాత చట్టానికి బదులుగా కొత్త, సరళమైన చట్టాన్ని తీసుకురావాలన్న కేంద్రం నిర్ణయం స్వాగతించదగినది. ఇది పన్నుల వ్యవస్థపై ప్రజల్లో విశ్వాసాన్ని పెంచుతుంది. ఆగస్టు 11న రాబోయే కొత్త బిల్లు ఎలాంటి మార్పులతో ఉంటుందో, అది ప్రజలకు ఎంత వరకు ప్రయోజనకరంగా ఉంటుందో అని ఆసక్తిగా ఎదురుచూస్తున్నారు.

సౌర 'విద్యుత్తు' బీపీఎం.. వెలిగితే 'ఆదా'యేం



చిగురుమామిడి: ఒకప్పుడు గ్రామంలో వెలుగులు నింపిన సౌర విద్యుత్తు వీధిదీపాలు ప్రస్తుతం నిర్వహణ లేమితో స్వప్న కార్పర్లు

మూలకువద్దాయి. చిగురుమామిడి మండలం చినముల్కునూర్ గ్రామాన్ని భారాన అధినేత కేసీఆర్ పదేళ్ల కిందట దత్తత తీసుకున్నారు. అన్ని రంగాల్లో గ్రామాన్ని అభివృద్ధి చేస్తానని హామీ ఇచ్చారు. 'గ్రామ జ్యోతి' అనే కార్యక్రమంతో.. ఊరుకు అవసరమైన వసతులు పేదలకు ఇట్ట, సీసీ రహదారులు, సౌర విద్యుద్దీపాలనూ ఏర్పాటు చేయించారు. **ఎన్టీసీసీ సంస్థ సహకారంతో...** విద్యుత్తు కొరత, లోహోత్పత్తితో విద్యుత్తు పంపు సెట్లు సక్రమంగా నడవడంలేదని, రాత్రుళ్లు వ్యవసాయ బావుల వద్దకు వెళ్తే బీకటితో ఇబ్బందులు వదుతున్నాయని గ్రామ రైతులు అప్పటి సీఎం కేసీఆర్ దృష్టికి తీసుకెళ్లారు. ఆయన వెంటనే ఎన్టీసీసీ సంస్థ వారితో మాట్లాడి 2018-19 సంవత్సరంలో సుమారు రూ.5 కోట్ల వ్యయంతో గ్రామంలో 210 సౌర విద్యుత్తు దీపాలు ఏర్పాటు చేయించారు. ప్రతి స్థానిక బ్యాటరీతోపాటు బాక్స్, పైన సోలార్ ప్లేటును అమర్చారు. వగలు సూర్యరశ్మితో సోలార్ ప్లేట్లు ఛార్జ్ అయి.. రాత్రుళ్లు దీపాలు వెలిగివి.

బ్యాటరీల ఛార్జింగ్ రికవరీ..

2019లో కొందరు దుండగులు 8 సౌరవిద్యుద్దీపాల బ్యాటరీలను అపహరించారు. గ్రామస్థులు వారిని పట్టుకొని బ్యాటరీలను స్వాధీనం చేసుకున్నారు. తిరిగి అమర్చడంతో కొన్ని రోజుల వరకు సక్రమంగా నడిచాయి. అయితే ఏడాది తిరగకముందే మళ్ళీ పెద్ద ఎత్తున బ్యాటరీలను దుండగులు దొంగిలించారు. గ్రామ పంచాయతీ అధికారులు పోలీసులకు ఫిర్యాదు చేయడంతో వారు వాటిని రికవరీ చేసి అప్పగించారు. ఛార్జింగ్, నిర్వహణ లేకపోవడంతో సోలార్ ప్లేట్లు, బ్యాటరీలు తుప్పుపట్టి మూలకు చేరాయి.

నెలకు రూ.50 వేల కంటే బిల్లు

గ్రామంలో ప్రస్తుతం విద్యుత్తు వీధి దీపాలను వినియోగించడంతో గ్రామ పంచాయతీకి ప్రతి నెల రూ.50 వేల బిల్లు వస్తోంది. సౌర విద్యుద్దీపాలను తిరిగి మరమ్మత్తు చేసి వినియోగిస్తే ఈ బిల్లు భారం తప్పుతుంది. ఆ ఆదాయాన్ని గ్రామాభివృద్ధికి ఖర్చు చేయచ్చు.

గ్రామసభలో నిర్ణయం తీసుకుంటాం

గ్రామంలో సోలార్ వీధి దీపాలను మరమ్మత్తు చేయడం నిధులతో కూడుకున్న పని. స్థానిక సంస్థల ఎన్నికల తర్వాత సర్పంచి, వార్డు సభ్యులతో గ్రామ సభ నిర్వహించి నిర్ణయం తీసుకుంటాం. స్వప్న కార్పర్లు

అటు సొంస్కారాలు.. ఇటు వేగూళ్లు



జగిత్యాల : 'లంచం ఇవ్వకండి.. మాకు సమాచారం ఇవ్వండి' అంటూ రెండేళ్ల కిందట విద్యుత్తు కార్యాలయాల్లో అవినీతి నిరోధక శాఖ టోలో ష్రీ నంబరును ప్రదర్శించారు. ఆ నంబరుకు జిల్లాలో చాలా ఫిర్యాదులు వచ్చాయి. కొద్ది రోజులు అధికారులు బాగానే పని చేయగా కొంతకాలంగా పరిస్థితి మొదటికొచ్చింది. కొందరు చేతులు తడవనిదే పని చేయడం లేదనే ఆరోపణలు వెల్లువెత్తుతున్నాయి.

అంచనాలు మారినా..

మల్లాలు మండలం ముత్యంపేటకు చెందిన ఎనుగందుల గంగాధర్ ఇంటి నిర్మాణానికి కొనుగోలు చేసిన స్థలంలో ఉన్న విద్యుత్తు స్తంభం తొలగింపు కోసం 8 నెలల కిందట దరఖాస్తు చేసుకున్నారు. అధికారులు రూ.72 వేల అంచనా వ్యయంతో ప్రతిపాదనలు రూపొందించారు. దీంతో వినియోగదారు సహా చట్టం కింద దరఖాస్తు చేశారు. ఆ తర్వాత విద్యుత్తు అధికారులు మరోసారి అంచనా వేసి వ్యయం రూ.30 వేలుగా చూపించినా ఇప్పటివరకు పనులు చేపట్టలేదు. ఎన్‌ఈకి ఫిర్యాదు చేసినా ఫలితం లేకపోయింది.మల్లాలుకు చెందిన ప్రైవేటు పాఠశాల యజమాని నూకపల్లి శివారావు తన భూమిలో విద్యుత్తు

లైన్ ఏర్పాటుకు ఆ శాఖ ఉద్యోగితో ఒప్పందం కుదుర్చుకున్నారు. రూ.60 వేలు ఖర్చవుతుందని చెప్పడంతో రూ.30 వేలు ఇచ్చారు. ఆరు నెలలైనా పనులు చేయకుండా, డబ్బులు తిరిగివ్వకుండా తాత్కాలికం చేస్తుండటంపై 'అమృతమృల వర్షం.. చాటుమాటు ఒప్పందం' ప్రచురితమైంది. దీంతో ఉద్యోగి డబ్బులు వాపసు ఇచ్చి తాజాగా లైన్ నిర్మాణానికి రూ.1.02 లక్షలు ఖర్చవుతుందంటూ కొత్తగా అంచనా వేసి అందించారు.

బదిలీ అయినా అదే తీరు

మెట్‌పల్లి డివిజన్‌లో పని చేసే ఓ విద్యుత్తు ఉద్యోగి గతంలో పని చేసిన చోట ఓ వినియోగదారుకు మంజూరైన విద్యుత్తు మీటరు బిగించేందుకు డబ్బులు డిమాండ్ చేశాడు. ఇవ్వకపోవడంతో మంజూరైన మీటరును రద్దు చేశాడు. బాధితుడు ఉన్నతాధికారికి ఫిర్యాదు చేయడంతో ఉద్యోగిని మరో మండలానికి బదిలీ చేశారు. అక్కడ కూడా వినియోగదారులను డబ్బులు కోసం వేధిస్తున్నాడని ఉన్నతాధికారులకు ఫిర్యాదులందాయి. అతడిపై విచారణ కొనసాగుతోంది.

మెట్‌పల్లి సర్కిల్‌లోని ఓ మండలంలో పాత మీటర్ల స్థానంలో స్మార్ట్ మీటర్లు ఏర్పాటు చేస్తున్నారు. ఇందుకోసం ఒక్కోమీటరుకు రూ.500 వరకు వినియోగదారు నుంచి వసూలు చేస్తున్నారు. కొందరు డబ్బులు ఇవ్వకపోవడంతో మీటర్లు బిగించలేదని ఆరోపణలు వచ్చాయి. ఈ విషయమై ఏఈ దృష్టికి తీసుకెళ్లి రెండు, మూడు నెలలు గడుస్తున్నా పట్టించుకోవడం లేదు.

మారకపోతే వేటు తప్పదు

ఈ విషయమై ఎన్‌ఈ సుదర్శన్‌ను వివరణ కోరగా ఉద్యోగుల తీరు మారకపోతే వేటు తప్పదని హెచ్చరించారు. ప్రతి ఒక్కరూ పారదర్శకంగా విధులు నిర్వహించాలని సూచించారు. అవినీతికి పాల్పడే వారిపై కఠిన చర్యలు తీసుకుంటామన్నారు.విద్యుత్తు వినియోగదారుల ఫిర్యాదులపై సరిగ్గా : 83339 23841

నిర్లక్ష్యం.. వైద్యుల ఇష్టారాజ్యం



గోదావరిఖని : పట్టణంలోని ప్రభుత్వ పాఠశాలక ఆసుపత్రిలో మెరుగైన వైద్య సేవలందించాలనే లక్ష్యంతో జిల్లా కలెక్టర్ ప్రత్యేక శ్రద్ధ వహిస్తుండగా.. ఆసుపత్రి వర్గాల నిర్లక్ష్యంగా వ్యవహరిస్తున్నాయనే విమర్శలున్నాయి. ఆసుపత్రి నిర్వహణలోని లోటు పాట్లను జిల్లా పాలనాధికారికి ఎవరు సమాచారం చేరవేస్తున్నారంటూ ఆరా తీస్తున్న ఆసుపత్రి వర్గాలు.. ఒక్కొక్కరిగా ఒప్పంద సిబ్బందిని తొలగిస్తూ వేధింపులకు గురి చేస్తున్నారనే ఆరోపణలు వినిపిస్తున్నాయి. గతంలో తొలగించిన ఒప్పంద కార్మికులను విధుల్లోకి తీసుకోవాలని కలెక్టర్ ఆదేశించినా విధుల్లోకి తీసుకోకుండా జాప్యం చేస్తున్నారు. వివిధ కారణాలతో ఇతర ఒప్పంద కార్మికులను తొలగిస్తుండగా.. ఇటీవల మరొకరిని విధులకు దూరంగా ఉంచారు.

ప్రత్యేక చొరవ తీసుకుంటా..

ఆసుపత్రిలో నెలకొన్న సమస్యల పరిష్కారానికి జిల్లా కలెక్టర్ ప్రత్యేక చర్యలు తీసుకుంటున్నారు. ఫలానా సమస్య ఉందనగానే వెంటనే జిల్లా పాలనాధికారి స్పందిస్తున్నారు. దీనిలో భాగంగా అవుట్ పేషెంట్

నమోదు కోసం ప్రత్యేకంగా షెడ్లు నిర్మాణం, రోగుల అటెండెంట్ల కోసం ఆసుపత్రి భవనం మధ్యలో షెడ్లు వేసి బల్బులు ఏర్పాటు చేయించారు. మందులు సరఫరా చేసే గుత్తేదారుకు పెండింగ్ బిల్లుల చెల్లింపుతోపాటు ఇతర అవసరాలకు నిధులు కేటాయించారు. రెండు నెలలుగా మరమ్మత్తులకు నోచుకోని లిప్త సమస్య పరిష్కారానికి చర్యలు తీసుకుంటున్నారు.

కలెక్టర్ ఆదేశాలపై..

సిబ్బంది తప్పనిసరిగా ప్రతి రోజూ ఆసుపత్రిలో అందుబాటులో ఉంటూ ప్రజలకు సేవలందించాలనే కలెక్టర్ ఆదేశాలను అధికారులు, సిబ్బంది ఇబ్బందిగా భావిస్తున్నారు. ఆసుపత్రి నిర్వహణను మెరుగుపరచాలనే లక్ష్యంతో తరుచూ క్షేత్రస్థాయిలో ఆకస్మిక తనిఖీలు చేస్తున్న జిల్లా పాలనాధికారి ఆక్రమాలకు పాల్పడుతున్న ఇద్దరు ఒప్పంద ఉద్యోగులను ఇటీవల విధుల్లోంచి తొలగించారు. దీంతో రోగులు, బాలికల వద్ద ఆక్రమంగా డబ్బులు వసూలు చేస్తున్న ఒప్పంద పారిశుద్ధ్య కార్మికుల చర్యలకు అడ్డుకట్ట వేసిపట్టయింది.

ఉపాధి తాడుగా.. కష్టాలు తీరగా

సారంగాపూర్: జిల్లాలో ఉపాధిహామీ ద్వారా పశువుల పాక, కోళ్ల షెడ్లు, గొర్రెలపాకలు, వర్మీ కంపోస్టు, నీటి నిల్వ గుంతలు, భూగర్భ జలాల పెంపునకు ఇంకుడు గుంతలు, పొలం బాటలు తదితర అభివృద్ధి పనులు జోరుగా కొనసాగుతున్నాయి. జిల్లాలో పశువుల పాకలు 769, కోళ్ల షెడ్లు 386 ఏర్పాటుకు లక్ష్యం నిర్దేశించారు. వర్మీ కంపోస్టు నిర్మాణాలు 193, అజోలా ఎరువు తయారీ గుంతలు 193, ఫారంపాండ్‌లు 386 లక్ష్యాన్ని నిర్దేశించగా పనులు కొనసాగుతున్నాయి.పాకల నిర్మాణాలపై అవగాహన జిల్లాలో వివిధ రకాల పశువులు, గొర్రెలు, కోళ్ల పాకల నిర్మాణాలపై రైతులు ఆసక్తి కనబరుస్తున్నారు. పశువుల పాకకు రూ.85,000 చెల్లిస్తుండగా 18x16 ఫీట్ల పొడవు, వెడల్పుతో నిర్మించుకోవాల్సి ఉంటుంది. గొర్రెల పాకకు రూ.లక్ష చెల్లిస్తుండగా 21x16తో, కోళ్ల షెడ్లకు రూ.3 లక్షలుకాగా 50x16 పొడవు, వెడల్పుతో నిర్మించుకోవాల్సి ఉంటుంది. ప్రస్తుతం పశువుల పాకలు 769 లక్ష్యంకాగా 726 మంజూరు చేయగా 43 నిర్మాణాలు సాగుతున్నాయి. కోళ్ల షెడ్ల నిర్మాణాల కోసం 386 లక్ష్యాన్ని నిర్దేశించగా 363 మంజూరు చేయగా 19 నిర్మాణాలు, గొర్రెల షెడ్లు 91 మంజూరుకాగా 68 నిర్మాణాలు కొనసాగుతున్నాయి. 193 మంది రైతులకు వర్మీ కంపోస్టు ఎరువుల తయారీ గుంతలు నిర్మించాలని ఛావించగా 167 నిర్మాణాలు మంజూరు చేశారు. ఒక్కో నిర్మాణానికి రూ.12,500, అజోలా తయారు చేసే గుంత నిర్మాణానికి రూ.6 వేలు చెల్లించనున్నారు. ప్రస్తుతం గ్రామాల్లో ఆయా నిర్మాణాలు చేపట్టేలా ఉపాధి సిబ్బంది రైతులకు అవగాహన కల్పిస్తున్నారు.

భూగర్భ జలాల పెంపుపై దృష్టి

భూగర్భ జలాల పెంపునకు ఉపాధిహామీ పనుల ద్వారా పలు



నిర్మాణాలు చేపడుతున్నారు. రూ.4.50 లక్షలతో వర్మిలేషన్ ట్యాంకు నిర్మాణాలను పూర్తిగా కూలీల ద్వారా ఏర్పాటు చేస్తున్నారు. జిల్లాలో 96 నిర్మాణాలు లక్ష్యంకాగా 88 నిర్మాణాలు మంజూరు చేయగా పనులు కొనసాగిస్తున్నారు. 1,922 ఇంకుడు గుంతల నిర్మాణాలు లక్ష్యంకాగా 410 ప్రగతిలో ఉన్నాయి. రైతుల పంట పొలాలకు వెళ్లే రహదారుల నిర్మాణాలు చేపడుతుండగా ప్రతి మండలానికి 10 కిలోమీటర్ల చొప్పున నిర్మించాలని లక్ష్యాన్ని నిర్దేశించగా ప్రస్తుతం 764 కి.మీ. మేర రహదారులు పూర్తి చేశారు.

కూలీలకు ఉపాధి..

ఉపాధిహామీ పథకం ద్వారా రైతులకు అవసరమైన కోళ్లు, పశువులు, గొర్రెల షెడ్ల నిర్మాణాలు కొనసాగుతున్నాయి. భూగర్భ జలాల పెంపునకు చేపట్టిన పనులు కొనసాగిస్తుండగా దీని ద్వారా కూలీలకు ఉపాధి లభిస్తుంది. రైతుల పంట పొలాలకు రహదారుల నిర్మాణాలు చేపడుతున్నారు.శివప్రసాద్, సాంకేతిక సహాయకుడు

ఆహారశుద్ధి..

అతివల ఆర్థిక వృద్ధి

సంగారెడ్డి టౌన్: పొదుపులు.. బ్యాంకు రుణాలు.. వాయిదాల చెల్లింపులు.. మహిళా సంఘాలు అంటే గర్దుకు వచ్చేవి ఇవే. ఆర్థిక సమస్యల నుంచి గట్టెక్కాలన్న లక్ష్యంతో మహిళలు పొదుపు సంఘాల్లో చేరుతున్నా ఆశించిన స్థాయిలో స్థితిగతుల మారడం లేదు. బ్యాంకు రుణాలు అంతంతమాత్రంగా ఉండటంతో స్వయం ఉపాధికి బాటలు వేసుకోలేకపోతున్నారు. దీన్ని దృష్టిలో ఉంచుకొని ఆహార శుద్ధి యూనిట్ల ఏర్పాటు దిశగా వారిని ఆడుగులు వేయించాలని గ్రామీణ సేదరిక నిర్మాణం సంస్థ(సెర్స్) నిర్ణయించింది. ఇందుకోసం రాయితీ రుణాలు మంజూరు చేస్తున్నారు.

లక్ష్యం 100 యూనిట్లు

జిల్లాలో మిరప, పసుపు, పప్పు మిల్లులు, పాలవదార్దాల ఉత్పత్తి, చిరుధాన్యాలు, నూనె, చిన్న రైసిమిల్లులు, పాపదాలు, పచ్చళ్లు తదితర యూనిట్లతో మహిళలు ఇప్పటికే ఉపాధి పొందుతున్నారు. పీఎం ఫార్ములేషన్ ఆఫ్ మైక్రో ఫుడ్ ప్రాసెసింగ్ ఎంటర్ప్రైజెస్ సీమ్(పీఎంఎఫ్ఎంఈ) పథకం కింద రాయితీపై రుణాలు మంజూరు చేస్తున్నారు. దీనివల్ల యూనిట్ల విస్తరణకు మార్గం సుగమం అవుతోంది. జిల్లాలో ఈ ఆర్థిక సంవత్సరం 100 యూనిట్లు ఏర్పాటు చేయనున్నారు. ఎంపికైన యూనిట్లకు 35 శాతం రాయితీపై రుణాలు మంజూరు చేయనున్నారు.

నాణ్యమైన ఉత్పత్తుల కోసం..

మహిళా సంఘాలకు చెందిన సభ్యుల్లో కొందరు ఇప్పటికే ఆహార సంబంధిత రంగంలో ఉపాధి పొందుతుండగా ఆహారశుద్ధి యూనిట్ల విస్తరణకు ప్రభుత్వం ప్రోత్సాహం అందించనుంది. తద్వారా మరింత మంది మహిళలకు ఉపాధి అవకాశాలు పెంపొందించనున్నారు. నాణ్యతకు పెద్దపీట వేయాలని నిర్ణయించారు. యూనిట్ల విస్తరణకు అవసరమైన సాంకేతిక, ఆర్థికపరంగా సాయం అందించనున్నారు. శిక్షణ ఇవ్వడం ద్వారా నాణ్యమైన ఉత్పత్తులు మహిళా సంఘాల ద్వారా వినియోగదారులకు అందుబాటులోకి రానున్నాయి.

సద్వినియోగంతో సత్ఫలితాలు

జంగారెడ్డి, జిల్లా అదనపు గ్రామీణాభివృద్ధి అధికారి ఆహారశుద్ధి యూనిట్లతో మహిళా సంఘాల సభ్యులకు ప్రయోజనం ఉంటుంది. యూనిట్ల విస్తరణతో మరింత మందికి ఉపాధి అవకాశాలు కల్పించేందుకు వీలుంటుంది. వినియోగదారులకు కల్పితేని ఆహార ఉత్పత్తులు అందించినట్లు అవుతుంది. మహిళా సంఘాల సభ్యులు ఈ అవకాశాన్ని సద్వినియోగం చేసుకోవాలి. ఎంపిక చేసిన మహిళా సంఘాల సభ్యులకు రాయితీ రుణాల కోసం దరఖాస్తు చేయించడం తోపాటు అవగాహన సదస్సులు నిర్వహిస్తున్నారు. జిల్లాలో గ్రామైక్య సంఘాలు: 695

మహిళా సంఘాలు: 18,213

ఆయా సంఘాల్లో సభ్యులు: 1.90లక్షల మంది

డెంగీ పంజా

కరీంనగర్ : కరీంనగర్‌లోని లక్ష్మీనగర్‌కు చెందిన ఆరేళ్ల బాలుడు తీవ్ర జ్వరంతో బాధపడగా ప్రభుత్వాసుపత్రికి తీసుకెళ్లారు. డెంగీ పాజిటివ్ రావడంతో వారం కిందట చికిత్స తీసుకున్నారు. మానకొండూర్ మండలం అన్యారం గ్రామానికి చెందిన మహిళ జ్వరంతో బాధపడుతుండగా కరీంనగర్ ప్రభుత్వాసుపత్రికి తరలించారు. వ్యాధి నిర్ధారణ పరీక్షలు చేయగా డెంగీ పాజిటివ్గా తేలింది. ప్రస్తుతం ఆసుపత్రిలో చికిత్స పొందుతున్నారు.ఏటా వర్షాకాలంలో కాలానుగుణ వ్యాధులు ప్రబలడం సర్వసాధారణం. ప్రస్తుతం జిల్లాలో సాధారణ జ్వరాలతో పాటు డెంగీ జ్వరాలు ప్రబలుతున్నాయి. ఇప్పటి వరకు ఎనిమిది మందికి నిర్ధారణ అయింది. వారిలో ఇద్దరు హైదరాబాద్‌లోని ఓ కార్పొరేట్ ఆసుపత్రిలో చికిత్స పొందుతున్నారు. నలుగురు ప్రభుత్వ, ఇద్దరు ప్రైవేటు ఆసుపత్రుల్లో చికిత్స పొందారు. జ్వరాల బారిన పడిన వారి సంఖ్య పెరుగుతుండటంతో జిలావ్యాప్తంగా ఆందోళన నెలకొంది.

ఆయా ప్రాంతాల్లో ఇలా..

మానకొండూర్ నియోజకవర్గ పరిధిలో అన్యారం, లక్ష్మీపూర్ గ్రామాల్లో ముగ్గురు డెంగీతో బాధపడుతూ చికిత్స పొందుతున్నారు. అధికారులు



అల్పాస్పెగర్ మెత్రిన్ అనే డోమల మందును మంగళవారం పిచికారీ చేయించారు. కొత్తపల్లి మండలం కమాన్‌పూర్‌లో ఒకరు, కరీంనగర్ లోని లక్ష్మీనగర్, సంతోషనగర్, మెహర్‌నగర్, విద్యానగర్ తదితర ప్రాంతాల్లో మలేరియా వైద్య విభాగం అధికారులు జ్వర పీడితులను గుర్తించి ప్రత్యేక చర్యలు చేపడుతున్నారు. ఆయా ప్రాంతాల్లో సర్వీ చేసే వైద్య శిబిరాలు నిర్వహించారు.వలు రకాల డోమల మందులను పిచికారీ చేయస్తూ ఇళ్లు, పరిసరాల్లో నిల్వ ఉన్న నీటిని తొలగిస్తున్నారు. సర్వీ నిర్వహించి సాధారణ జ్వర బాధితులకు మందులు అందజేస్తున్నట్లు మలేరియా విభాగం అధికారులు తెలిపారు.

జాగ్రత్తగా ఉండాలి

వర్షాకాలంలో నీరు నిల్చుకుండా తగు జాగ్రత్తలు తీసుకోవాలి. లార్వాలు పెరగకుండా డోమలమందు పిచికారీ చేయిస్తున్నాం. అన్ని ప్రభుత్వ ఆసుపత్రులు, ఆరోగ్య కేంద్రాలలో వైద్య సిబ్బంది అందుబాటులో ఉండకపోతే చర్యలు తీసుకుంటాం. డెంగీ పాజిటివ్ వస్తే కరీంనగర్ ప్రభుత్వాసుపత్రిలో వైద్యం అందిస్తాం. వసతి గృహాల్లోనూ వైద్య శిబిరాలు, జ్వర సర్వీలు చేస్తున్నాం. జ్వరాలు ఎక్కువైతే వెంటనే ఆశా కార్యకర్తలకు లేదా ఏఎన్ఎంలకు సమాచారం ఇవ్వాలి. నిరక్షుల వహించకుండా సమీప ఆసుపత్రులకు వెళ్లి వైద్యం చేయించుకోవాలి. దాక్టర్ వెంకటరమణ, జిల్లా వైద్య ఆరోగ్యశాఖ అధికారి, కరీంనగర్

నిర్దక్షిన్ నీడలో వైకుంఠధామీలు

ధర్మపురి : జిల్లాలో పలు వైకుంఠధామాలు నిర్దక్షిన్ నీడలో మగ్గుతున్నాయి. గోదావరి తీరంలోని పలు గ్రామాల్లో శృశాన వాటికలను ఉపాధిహీను, ఇతర నిధులతో నిర్మించారు. అయితే గోదావరి ఉప్పొంగినప్పుడల్లా క్రమంగా ఇవి నీటిలో మునిగిపోవడం.. మరోవైపు స్థానిక పురపాలక, పంచాయతీ సిబ్బంది నిర్వహణ లేక శిథిలావస్థకు చేరాయి. ఎవ్వరూ పట్టించుకోకపోవడంతో ప్రజాధనం వృథా చేశారని పలువురు చర్చించుకుంటున్నారు. ధర్మపురి, బీర్‌పూర్, వెల్లటూర్, రాయకల్, మల్లాపూర్, ఇబ్రహీంపట్నం మండలాల్లో గోదావరి తీరానే నిర్మించడంతో ప్రజలు ఇబ్బందులు పడుతున్నారు.

వరదలతో నామరూపాలైకుండా..

గోదావరి తీరంలోనే శృశాన వాటికలను నిర్మించడం ఇంజనీర్లలోపభూయిష్టమైన విధానమేనని భావిస్తున్నారు. ఏటా వరదలతో నామరూపాలైకుండా పోతున్నాయి. కొంతదూరంలో నిర్మించాల్సి ఉండగా.. నిర్దక్షిణంగా వ్యవహరించారని స్థానికులు విమర్శిస్తున్నారు. దమ్మన్నపేట, ఆరెపల్లి తదితర గ్రామాల్లో శృశాన వాటికలు వరదలకు అధ్వానస్థితికి చేరాయి. వీటిని మరమ్మత్తు చేయాలనే ఆలోచన అధికారులు చేయడంలేదు.రూ.కోటి వెచ్చించి ఆధునిక పనతులతో ధర్మపురి గోదావరి తీరంలో నిర్మించిన వైకుంఠధామం అస్తవ్యస్తంగా తయారైంది. కనీస సదుపాయాలు కరవయ్యాయి. ఆధునిక పనతులతో నిర్మించిన నాలుగు గదుల తలుపులను ఆకతాయిలు పగులగొట్టారు. బోరు వేయించినా మోటారు ఏర్పాటు చేయలేదు. ఎటువైపు చూసినా పిచ్చి మొక్కలు, ధ్వంసమైన తలుపులు కనిపిస్తున్నాయి. మందుబాబులకు అడ్డగా మారగా.. ప్రహరీ దెబ్బతింది.

ఆస్తిహోట్లా అరకొర పసతులే

జిల్లాలోని మెట్‌పల్లి, కోరుట్ల ప్రాంతాల్లోని శృశాన వాటికలు అరకొర పసతులతో నెట్టుకొస్తున్నాయి. మెట్‌పల్లిలో ప్రహరీ, బోరు లేక ఇబ్బందులు పడుతున్నారు. ట్యాంకర్ నీటిపై ఆధార పడాల్సివస్తోంది. కోరుట్ల, గొల్లపల్లి, వెల్లటూర్ తదితర ప్రాంతాల్లోని వాటికి పసతులు కరవయ్యాయి. ధర్మపురి వైకుంఠధామంపై పురపాలక కమిషనర్ శ్రీనివాసరావు దృష్టికి తీసుకువెళ్లగా.. త్వరలోనే పరిశుభ్రత పనులు చేపట్టి వినియోగించుకునేలా కృషి చేస్తామన్నారు.

అంచుల్లో కోతలు.. నిలవని నీళ్లు

కోదాడ : భూగర్భ జలాలు పెంచడమే లక్ష్యంగా గత ప్రభుత్వం నడులపై చెక్ డ్యాం నిర్మాణాలు చేపట్టింది. ఈ నిర్మాణాలు బాణ్యతగా లేకపోవడంతో అంచులు కోతకు గురయ్యాయి. దీంతో చెక్ డ్యాం నిర్మించినా నీరు నిల్వ ఉండే పరిస్థితి లేదు. జిల్లాలో ప్రధానమైన మూసీ, పాతేరు నదులపై ఉన్న చెక్ డ్యాంల అంచులు కోతకు గురయ్యాయి. జిల్లా నుంచి ఇరిగేషన్ మంత్రి ఉత్తమేకుమార్‌రెడ్డి ఉండటంతో అసంపూర్తి చెక్ డ్యాం నిర్మాణాల్లో కదలిక వచ్చే అవకాశం ఉంది.వినియోగంలోకి రాక.. 2019-20 సంవత్సరంలో చెక్ డ్యాం నిర్మాణ పనులు ప్రారంభం కాగా, చాలా ప్రాంతాల్లో పూర్తి కాలేదు. అంతలోనే అంచులు కొట్టుకుపోయాయి. ప్రస్తుత ప్రభుత్వం అధికారంలోకి వచ్చిన తర్వాత వీటికి నిధులు కేటాయించకపోవడంతో మిగతా పనులు పూర్తి కాలేదు. పాతేరు వాగుపై అనంతగిరి మండలంలోని శాంతినగర్ సమీపంలో సుమారు రూ.3 కోట్లు, పాలారం గ్రామ సమీపంలో సుమారు రూ.2.80 కోట్లు, గొండ్రియాల సమీపంలో రూ.2.34 కోట్లు, కోదాడ రూరల్ పరిధిలోని రెడ్లకుంట పరిధిలో రూ.2.70 కోట్లతో, మోత మండలంలో మరో రెండు చెక్‌డ్యాంలు నిర్మించారు. మూసీనదిపై హుజూర్‌నగర్ నియోజకవర్గంలోని నేరేడుచర్ల మండలం ఎల్లారం, సోవారం గ్రామ పరిధిలో, పాలకపీడు మండలంలోని రాఘవాపురం, శూన్యపహళ్లీ, మాసీఒడ్డుసింగారం, మరంపల్లి మండలంలోని చెన్నాయిపాలెం, గుర్రపోడుతండా సమీపంలో నిర్మించిన చెక్ డ్యాంల పరిస్థితి అగమ్యగోచరంగా మారింది.

తడి.. పాడి.. ఆచరణలో తడబడి



జగిత్యాల : పారిశుధ్య నిర్వహణ మెరుగుపరచడంతో పాటు వ్యర్థాల పునర్వినియోగానికి తడి పొడి చెత్త సేకరణ విధానం అమలు చేస్తున్నారు. కాగా జగిత్యాల పట్టణంలో తడి పొడి చెత్త సేకరణ పూర్తిగా నిర్వీర్యమైంది. సరిపడా సిబ్బంది, వాహనాలున్నా అవగాహన లోపం, బాధ్యతా రాహిత్యంతో అమలులో చతికిలపడింది.

వసరులన్నా నిరుపయోగం

48 వార్డుల్లో ఇంటింటా చెత్త సేకరణకు 68 వాహనాలున్నాయి. పారిశుధ్య విభాగంలో 262 మంది సిబ్బంది పని చేస్తున్నారు. తడి, పొడి చెత్తను వేరు చేసే క్రమంలో కార్మికులకు శ్రమ లేకుండా వాహనాల్లోనే ప్రత్యేక అరలు ఏర్పాటు చేశారు. సేంద్రియ ఎరువు తయారీ కోసం 2020లో పట్టణ ప్రంగి నిధులతో నూకపల్లి డంపు యార్డులో ప్రత్యేక షెడ్డు నిర్మించారు. మొదట్లో 4 వార్డుల్లో తడి, పొడి చెత్త సేకరణ విధానాన్ని అమలు చేసిన అధికారులు ఆ తర్వాత చేతులెత్తేశారు.

నాడు రాష్ట్రంలోనే ప్రథమం

పురపాలిక పరిధిలో సేకరించిన తడి చెత్తతో సేంద్రియ ఎరువు తయారు చేయాల్సి ఉంది. దీన్ని స్థానికంగా మొక్కల పెంపకంతో పాటు అవసరమైన వారికి అందజేయాల్సి ఉంటుంది. 2012లో అధికారుల కృషితో తడి, పొడిలో జగిత్యాల జిల్లయా రాష్ట్రంలోనే ప్రథమ స్థానం సాధించింది. ఆ తరువాత వచ్చిన అధికారుల్లో చిత్తశుద్ధి లేక ప్రక్రియ పడకేసింది. పట్టణంలో నిత్యం 10 మెట్రిక్ టన్నుల తడి చెత్త, 8 మెట్రిక్ టన్నుల పొడి చెత్త, 4 టన్నుల మురుగు వ్యర్థాలు పోగవుతున్నాయి.

ఇవీ కారణాలు

తడి, పొడి చెత్తను ఇంటి వద్దే వేరు చేయడంపై ప్రజలకు అవగాహన కల్పించడంలో అధికారులు విఫలమయ్యారు. వాహనాలు తరచూ మరమ్మత్తుకు గురవుతుండటంతో సిబ్బంది ఒకే డబ్బాలో వేసుకొని వెళ్తున్నారు. పొడి చెత్తను పట్టణ సమాఖ్య తీసుకొని నగదు చెల్లిస్తుండటంతో తడి చెత్తపై నిర్లక్ష్యం కనిపిస్తోంది. తడి, పొడి చెత్త సేకరణకు ప్రత్యేకంగా కేటాయించిన పర్యావరణ ఇంజనీర్‌కు హరితహారం బాధ్యతలు అప్పగించడంతో నిర్లక్ష్యం కనిపిస్తోంది. క్షేత్ర స్థాయిలో అధికారుల పరిశీలన లేకపోవడంతో నామమాత్రంగా మారింది. పురపాలిక సమాచారం వార్డులు: 48, పట్టణ జనాభా: 1.20 లక్షలు నిత్యం సేకరించే చెత్త: 70 మెట్రిక్ టన్నులు వినియోగించే వాహనాలు: 68 మొత్తం పారిశుధ్య సిబ్బంది: 262 ప్రజలకు అవగాహన కల్పిస్తాంపట్టణంలో ఉత్పత్తి అవుతున్న చెత్త నుంచి 65 శాతాన్ని సేంద్రియ ఎరువు తయారు చేస్తున్నాం. ఇంటింటా తడి, పొడి చెత్త సేకరణకు ప్రాధాన్యమిస్తున్నాం. వేరు చేసే ఇవ్వాలని ప్రజలకు అవగాహన కల్పిస్తాం. కొన్ని వార్డుల్లో సమస్యలను వెంటనే పరిష్కరిస్తాం. శ్రీకాంత్, పర్యావరణ అధికారి

పల్లెల స్వచ్ఛతకు పెద్దపీట



నిర్మించే మండలానివే..

జిల్లాలో ఎంపిక చేసిన ప్రాంతాల్లో రూ.3 లక్షలతో మహిళలకు, పురుషులకు వేర్వేరుగా మూత్రశాలలు, మరుగుదొడ్డు నిర్మించనున్నారు. ఇందులో రూ.2.10 లక్షలు స్వచ్ఛ భారత్ మిషన్ కింద చెల్లిస్తుండగా, మిగతా రూ.90 వేలు ఆర్థిక సంఘం నిధుల నుంచి చెల్లింపులు చేయనున్నారు. జిల్లాలోని సారంగాపూర్ మండలం అర్బుపల్లి, పెంబల్లి.. గొల్లపల్లి మండలం తిర్లలాపూర్.. కొడిమ్యాల మండలం నాచుపల్లి.. పెగడపల్లి మండలంలో లింగాపూర్, పెగడపల్లి.. కథలాపూర్ మండలంలో తాండ్రాల్, పెగ్గెర్ల, గంభీర్‌పూర్.. రాయకల్ మండలంలో బోర్లపల్లి, కొత్తపేట.. వెల్లటూర్ మండలంలో కోడిలింగాల.. మల్లాల మండలంలో ముత్తంపేట.. కోరుట్ల మండలం అయిలాపూర్‌తో పాటు మల్లాపూర్, మేడిపల్లి, బీర్‌పూర్ మండల కేంద్రాల్లోని ఆలయ ప్రాంతాలు, రద్దీ ఉన్న ప్రాంతాల్లో కమ్యూనిటీ శానిటర్ కాంప్లెక్సులు నిర్మిస్తున్నారు. **త్వరితగతిన పూర్తి చేసేలా ఆదేశాలు** రద్దీ ఉన్న ప్రాంతాల్లో వారి ఇబ్బందులను దృష్టిలో ఉంచుకొని వారి అవసరాల మేరకు కమ్యూనిటీ శానిటర్ కాంప్లెక్స్ నిర్మాణాలు చేపడుతున్నాం. ప్రస్తుతం ఎంపిక చేసిన పలు ప్రాంతాల్లో పనులు కొనసాగుతున్నాయి. డిఆర్‌పి, స్వచ్ఛ భారత్ మిషన్ ఆధ్వర్యంలో పనులు కొనసాగుతున్నాయి. వీటిని వెంటనే పూర్తి చేయాలని అధికారులను ఆదేశించాం. రఘునాథన్, డిఆర్‌పి

గుట్టలన్నీ గుల్ల



సిరిసిల్ల: జిల్లాలో పలుచోట్ల అక్రమ మైనింగ్‌తో గుట్టలు గుల్లబారుతున్నాయి. వాస్తవానికి మట్టితవ్వకాలకు అనుమతుల లేవు. ప్రభుత్వం చేపడుతున్న అభివృద్ధి పనులకు రెవెన్యూ, నీటిపారుదల శాఖ అనుమతులు ఇస్తున్నాయి. వీటిలోనూ అనుమతికి మించి, పొద్దులు రాణి కొండల్ని కరిగిస్తున్నారు. రూ.కోట్ల విలువైన మట్టిని, రాళ్లను యధేచ్ఛగా తరలించుకుపోతున్నారు. ప్రభుత్వ ఆదాయానికి గండి కొట్టడమే కాదు.. జీవవైవిధ్యం దెబ్బతింటోంది. వేములవాడ, పెద్దూరు పరిసరాల్లో వేల ఏళ్ల చరిత్ర ఉన్న ఆది మానవుల అవాస ప్రాంతాలనూ ధ్వంసం చేస్తున్నారు. క్షేత్రస్థాయిలో పరిశీలించగా మైనింగ్ దండాలో విస్తృతకర వాస్తవాలు వెలుగు చూశాయి. **ఇదీ పరిస్థితి**వేములవాడ అర్బన్ మండలం కొడుముంజ, అనుపురం, రుద్రవరం గ్రామ శివారులో రాజరాజేశ్వర జలాశయం వెనకాల నల్ల మట్టి, మొరం దండా యధేచ్ఛగా సాగుతోంది. ఇల్లంతకుంట మండలం అనంతగిరి, సిరికొండ, బోయినపల్లి మండలం అదనపు టీఎంసీ కాల్వ మట్టి, సిరిసిల్ల సమీపంలో ఎద్దుగుట్ట, మైనమ్మగుట్టలు, ఎల్లారెడ్డిపేట వెంకటాపూర్, కోరుట్లపేట, గొల్లపల్లి, చంద్రుర్తి, రుద్రంగి, కోనరావుపేట మండలాల్లోని అటవీ సమీప గ్రామాల్లో మట్టి తవ్వకాలు సాగుతున్నాయి.సమాచారం వచ్చినప్పుడు మాత్రం రెవెన్యూ, పోలీసుల తనిఖీల్లో వాహనాలను పట్టుకుంటున్నారు. కేసు నమోదు చేయడం, దానికి రెవెన్యూ అధికారులు చలానాతో జరిమానా కట్టిస్తున్నారు.

జిల్లాలో రెండు నెలల్లో రూ.3.89 లక్షల జరిమానాలు వసూలు కావడం గమనార్హం. అసలు తవ్వకాలు ఎక్కడ జరుగుతున్నాయి? వాటిపై నిఘా వ్యవస్థ లేకపోవడం అక్రమార్కులకు మరింత బలాన్ని చేకూరుస్తోంది. రెవెన్యూ అధికారులు మామూలుగా తీసుకోవడం. మైనింగ్‌లో సిబ్బంది కొరతను సాకుగా చూపి అటుగా వెళ్లట్లేదు. ఇది అక్రమార్కులకు కలిసివస్తోంది. ఇలా తరలిస్తున్న మట్టిని రియల్ ఎంచర్లకు వినియోగిస్తున్నారు. చాలా వరకు అటవీ సమీపంలోని గుట్టలను, ప్రభుత్వ భూములను చదునుచేసే పంట భూములుగా మార్పుతున్నారు.**జీరో వేటిల్లు ఏమైంది?** మట్టి తవ్వకాలకు ప్రభుత్వం జీరో వేటిల్లు విధానం తీసుకొస్తే అక్రమార్కులకు కొంతవరకైనా అడ్డుకట్టపడుతుంది. రెండేళ్ల క్రితం మైనింగ్‌శాఖలో ప్రత్యేకంగా సాఫ్ట్‌వేర్‌ను రూపొందించారు. మండలాల వారిగా రెవెన్యూశాఖ మట్టి క్వారీలకు గుర్తించాలి. వాటిలో తవ్వకాలు నిరభ్యంతరాలు తెలపాలి. ఈ సాఫ్ట్‌వేర్ ప్రక్రియ ప్రాథమిక దశలోనే నిలిచిపోయింది. ప్రభుత్వ నిర్మాణాలకు పని అంచనాల్లో మట్టి వినియోగం మేరకు బిల్లులు చెల్లించే క్రమంలో సెస్ రూపంలో తీసుకుంటుంది. కానీ క్షేత్రస్థాయిలో ప్రభుత్వ అవసరాలకు మించి పక్కదారి పడుతోంది. రెవెన్యూ, గనులశాఖ అనుమతితో మట్టి క్వారీల నుంచి తవ్వకునే అవకాశం ఉంది. దీనికి క్యూబిక్ మీటరుకు రూ.100 చెల్లించాల్సి ఉంటుంది.

టెండర్ నిర్వహణ.. ఒప్పందం విస్తరణ

కరీంనగర్ : కరీంనగర్ నగరపాలక సంస్థ పరిధిలో పలు ప్రాంతాల్లో రూ.50 కోట్ల మేర పనులు చేసేందుకు సాధారణ నిధులతో టెండర్లు పిలిచారు. డివిజన్‌లో నిలిచిపోయిన రోడ్లు, మురుగుకాలు వలకు సంబంధించిన పనులు చేసుకోవడానికి గత పాలకవర్గ సభ్యులు తీర్మానం కూడా చేశారు. ఆ పనులు చేసేందుకు గుత్తేదారులు ముందుకొస్తుండగా.. ఒప్పందం చేసేందుకు కొందరు ఇంజనీరింగ్ అధికారులు మాత్రం జాప్యం చేస్తున్నారు.

గుత్తేదారులు డీడీలు చెల్లించినా..

అభివృద్ధి పనులు చేసేందుకు గుత్తేదారులు డీడీలు కూడా చెల్లించారు.



ఆ మొత్తం బల్లియా ఖజానాలో జమ అయినప్పటికీ ఒప్పందం చేసే ఇంజనీరింగ్ అధికారులు మాత్రం జాప్యం చేస్తున్నారు. అలా ఎందుకు ఆలస్యం చేస్తున్నారో అర్థం కాక గుత్తేదారులు అయోమయంలో పడుతున్నారు. కొన్ని చోట్ల పనులు కూడా ప్రారంభించగా ఒప్పందం చేసుకోకుండా ఎలా చేస్తారని టెదిరింపులకు గురి చేస్తుండటం విమర్శలకు తావిస్తోంది. **అధికారుల పద్ధి దస్త్రాలు** టెండర్ నిర్వహించి ఒప్పందం చేసుకోవాల్సిన దస్త్రాలు ఇంజనీరింగ్ అధికారుల పద్ధి ఉన్నాయి. ఓ వైపు రహదారులు మురుగుకాలువల పనులు నిలిచిపోయి ప్రజలు ఇబ్బందులు పడుతుంటే, కొందరు ఇంజనీర్లు మాత్రం మోకాలన్న పెట్టడం వివాదాస్పదంగా మారతోంది. పనులు చేయకుండా ఆపడాన్ని తీవ్రంగా పరిగణిస్తున్న మాజీ పాలకవర్గ సభ్యులు మంత్రుల దృష్టికి తీసుకెళ్తామని చెబుతున్నారు.

కమిషనర్ ఆదేశాలతో..

ప్రాధాన్యం ప్రకారం పనులు చేయాలని కమిషనర్ ఆదేశాలు ఇచ్చారు. సాధారణ నిధులతో గతంలో చేపట్టిన పనులకే రూ.కోట్లు నిధులు చెల్లించాల్సి ఉంది. సంజయ్‌కుమార్, ఈశా, నగరపాలిక

సంపూర్ణమైన జాగ్రత్త

సిరిసిల్ల : కుశాయి నీటిని ఒడిసిపట్టేందుకు ఇళ్ల ఆవరణలో సంపులు నిర్మిస్తుంటారు. ఈ పద్ధతి ప్రతి ఇంటికి ఇవి తప్పనిసరిగా మారాయి. తొట్టిల నిర్వహణ సరిగ్గా లేకపోవడం, నీటితో ఆడుకునేందుకు ఇష్టపడే చిన్నారుల పాలిట మృత్యువుగా మారుతున్నాయి. ఎద్దటిలో నీటి నిల్వకు ఏర్పాటు చేసుకున్న తొట్లు ప్రాణాలను హరిస్తున్నాయి. భవన నిర్మాణ ప్రదేశాల్లో నీటితోట్టిలు, సెస్టిక్ ట్యాంకులపై పైకప్పు వేసేలా సంబంధిత పంచాయతీలు, మున్సిపాలిటీల్లో అధికారులు పర్యవేక్షణ చేయాలని.. నిర్లక్ష్యం చేసేవారిపై కఠినంగా వ్యవహరించాలనే అభిప్రాయాలు వ్యక్తమవుతున్నాయి.

తల్లిదండ్రులూ.. తస్మాత్ జాగ్రత్త

బాల్యంలో చిన్నారులు నీటితో ఆడుకునేందుకు ఇష్ట పడుతుంటారు. అదే భావనతో తెరిచి ఉన్న నీటి సంపుల వద్దకు వెళ్లి ఆడుకునే క్రమంలో అందులో పడిపోతున్నారు. సంపుకు దూరంగా ఉండేలా చిన్నారులకు భయం చెప్పాలి. పెద్ద పిల్లలయితే అందులో పడితే జరిగే ప్రమాదంపై అవగాహన కల్పించాలి. జ్ఞానం రాని చిన్నారులపై నిత్యం తల్లిదండ్రులు పర్యవేక్షణ ఉంచాలి.

పిల్లల ముందు సంపులను శుభ్రపరిచే పని పెట్టుకోకపోవడం మంచిది. అనుకరించి తర్వాత అందులో పడే ఆస్కారం ఉంటుంది.

సంపులను కడిగే క్రమంలో, నీటి నిల్వలు పరిశీలించిన పిదప తప్పనిసరిగా మూతను పెట్టాలి. ఆ విషయంలో ఏమరపాటు వద్దు. అవసరమైతే సంపులపై ఇనుప కంచె ఏర్పాటు చేయాలి. పైన ఏర్పాటు చేసిన సిమెంట్ పలకలు చెడిపోతే వెంటనే మరమ్మత్తులు చేయించాలి. భవన నిర్మాణ పనులు చేపట్టే చోట సంపులు, సెస్టిక్ ట్యాంకులపై పైకప్పు వేయకుండా నిర్లక్ష్యం చేస్తుంటారు. పనిచేసే వారితోపాటు తోడుగా తెచ్చుకున్న పిల్లలు ఆడుకుంటూ పడిపోయే ప్రమాదం ఉంది. తల్లిదండ్రులు చిన్నారులు ఆడుకునే సమయంలో పొంచి ఉన్న



ప్రమాదాలను పసిగట్టాలి. బయట ఆడుకునేట్లుపుడు ఎలాంటి పనులపై నిమగ్నం కాకుండా నిత్యం పర్యవేక్షించాలి.

మచ్చుకుకొన్ని ఘటనలు

వేములవాడ మండలం చింతల్కోణా ఆర్‌అండ్‌ఆర్ కాలనీకి చెందిన ఆరేళ్ల బాలుడు రుషి శనివారం స్నేహితులతో కలిసి బయటకు వెళ్లాడు. ఆడుకునే సమయంలో పొరపాటున నీటి సంపులో పడిపోయాడు. తనతో వచ్చిన పిల్లలు పరిగెత్తి ఇంట్లో వారిని తీసుకొచ్చేలోపే ప్రాణాలు కోల్పోయాడు.గతేడాది డిసెంబరు నెలలో గంభీరావుపేట మండలం సర్కూలో 18 నెలల చిన్నారు ఇంటి బయట ఆడుకుంటోంది. ఈ క్రమంలో ప్రమాదపశాత్తు నీటి సంపులో పడిపోయి మృతి చెందింది. గత సంవత్సరం జూలైలో ఎల్లారెడ్డిపేట మండలం వెంకటాపూర్ అనుబంధ గ్రామం గాజులపల్లిలో శ్రేష్‌హాన్ (3) ఇంటి ముందు ఆడుకుంటున్నాడు. చేతిలో ఉన్న పలక మూత లేని నీటి తొట్టిలో పడింది. అది మృత్యు కుమారం అని తెలియక బాలుడు పలకను తీసి యత్నంలో అందులో పడ్డాడు. బాలుడి కోసం వెతికిన చూసిన తల్లికి సంపులో శవమై కనిపించాడు.



సీఎం రేవంత్ రెడ్డికి రాఖీలు కట్టిన మహిళా మంత్రులు

హైదరాబాద్: రక్షాబంధన్ సందర్భంగా ముఖ్యమంత్రి రేవంత్ రెడ్డికి మహిళా మంత్రులు రాఖీలు కట్టారు. మంత్రులు కొండా సురేఖ, సీతక్క, పార్టీ నేతలు తదితరులు సీఎంకు రాఖీలు కట్టి శుభాకాంక్షలు తెలిపారు. ఉప ముఖ్యమంత్రి భట్టి విక్రమార్క, మంత్రులు పొన్నం ప్రభాకర్, కోమటిరెడ్డి చెంతరెడ్డి, స్పీకర్ గడ్డం ప్రసాద్ కుమార్ తదితరులకు మంత్రి సీతక్క రాఖీలు కట్టి మిరాయిలు తినిపించారు.



క్వీట్ భాజపా అంటేనే దేశానికి భవిష్యత్తు

హైదరాబాద్: స్వాతంత్ర్య పోరాటంలో క్వీట్ ఇండియా ఉద్యమం కీలకమైందని టీపీసీసీ అధ్యక్షుడు మహేశ్ కుమార్ గౌడ్ అన్నారు. క్వీట్ ఇండియా దినోత్సవం సందర్భంగా గాంధీభవన్ లో జెండా ఆవిష్కరించారు. ఈ సందర్భంగా ఆయన మాట్లాడుతూ.. డూ ఆర్ డై నినాదంతో గాంధీ క్వీట్ ఇండియా ఉద్యమం ప్రారంభించారన్నారు. కాంగ్రెస్ చరిత్రను తుడిచేయాలని భాజపా చూస్తోందని ఆరోపించారు. రాజ్యాంగాన్ని మార్చాలని చూస్తోందన్నారు.

రాజ్యాంగ సంస్థలతో ప్రతిపక్షాలపై కుట్రపూరిత దాడి చేస్తున్నారని దుయ్యబట్టారు. “ఎన్నికల కమిషన్ భాజపాకు అనుబంధ సంస్థగా మారింది. ప్రశ్నిస్తే దేశద్రోహులని ముద్ర వేస్తున్నారు. క్వీట్ భాజపా అంటేనే దేశానికి భవిష్యత్తు. కాంగ్రెస్ పార్టీ దేశ రక్షణ కోసం పనిచేస్తోంది. భాజపా.. కులాలు, మతాల పేరిట భవిష్యత్తు లేకుండా చేస్తోంది. దేశ స్వాతంత్ర్య ఉద్యమంలో ఒక్క భాజపా, ఆర్ఎస్ఎస్ నాయకుడు లేడు” అని మహేశ్ కుమార్ గౌడ్ అన్నారు.

ఫోన్ ట్యాపింగ్ చేయలేదని కేటీఆర్ ప్రమాణం చేయగలరా..? బండి సంజయ్ సవాల్



కరీంనగర్: ఫోన్ ట్యాపింగ్ కేసులో ఇప్పటి వరకూ చర్యలు లేవని కేంద్ర మంత్రి బండి సంజయ్ విమర్శించారు. విచారణ పేరుతో కాల్ యావన చేస్తున్నారని మండిపడ్డారు. కరీంనగర్ లో ఆయన మీడియాతో మాట్లాడారు. “భారత రాష్ట్ర సమితి, కాంగ్రెస్ పార్టీలు సహకరించుకుంటున్నాయి. ఫోన్ ట్యాపింగ్ కేసులో రాధాకీషన్ రావు వాంగ్మూలంలో కేటీఆర్ పేరు చెప్పారు. ఫోన్ ట్యాపింగ్ జరిగిందని కవిత కూడా అన్నారు. ఆమెకు కూడా లీగల్ నోటీసులు ఇస్తారా..? తండ్రి, తాతా పేరు చెప్పకొని నేను రాజకీయాల్లోకి రాలేదు. ఫోన్ ట్యాపింగ్ చేయలేదని కేటీఆర్ ప్రమాణం చేయగలరా..? కేటీఆర్ కు సవాల్ విసురుతున్నా.. నేను నా కుటుంబం వచ్చి దేవుడి ముందు ప్రమాణం చేస్తాం. సొంత పార్టీ నేతలపైనే కేసీఆర్ కు నమ్మకం లేదు. అప్పట్లో మంత్రులు, ఎమ్మెల్యేల ఫోన్ ట్యాప్ చేశారు” అని బండి సంజయ్ అన్నారు.



రానున్న ఏడు రోజుల్లో భారీ వర్షాలు.. హెచ్చరించిన భారత వాతావరణ శాఖ

తెలంగాణ: రాష్ట్రంలో భారీ వర్షాలు కురుస్తున్న నేపథ్యంలో భారత వాతావరణ శాఖ మరోసారి హెచ్చరిక జారీ చేసింది. తెలంగాణలో 9 నుంచి 15వ తేదీ వరకూ.. అక్కడక్కడా భారీ వర్షాలు కురుస్తాయని తెలిపింది. రానున్న 7 రోజుల్లో రాష్ట్రవ్యాప్తంగా వర్షాలు పడే ఛాన్స్ ఉందని స్పష్టం చేసింది. వర్షాలకు సంబంధించిన సూచనలు, హెచ్చరికలను ఓ ప్రకటన ద్వారా వాతావరణ శాఖ విడుదల చేసింది. రాష్ట్రంలోని ఆదిలాబాద్, కొమరంభీం ఆసిఫాబాద్, మంచిర్యాల, నిర్మల్, జయశంకర్ భూపాలపల్లి, ములుగు, భద్రాద్రి కొత్తగూడెం, మహబూబాబాద్, నాగర్ కర్నూల్ జిల్లాలలో 10, 11 తేదీల్లో భారీ వర్షాలు పడుతాయని వాతావరణ శాఖ పేర్కొంది. ఆ జిల్లాల ప్రజలు

అప్రమత్తంగా ఉండాలని సూచిస్తుంది. 12, 13, 15 తేదీల్లో ఖమ్మం, నూర్యాపేట, మహబూబాబాద్, వరంగల్, హన్మకొండ, జనగాం, సిద్దిపేట, యాదాద్రి భువనగిరి జిల్లాలలో భారీ వర్షం కురిసే అవకాశం ఉందని చెప్పింది. ఉరుములు, మెరుపులు, ఈదురు గాలులు(గాలి వేగం గంటకు 30-40 కి.మీ)తో కూడిన వర్షాలు అక్కడక్కడ కురుస్తాయని భారత వాతావరణశాఖ స్పష్టం చేసింది. ఈ నేపథ్యంలో తెలంగాణ ప్రభుత్వం అధికారులను అప్రమత్తం చేసింది. పోలీసులు, వివిధ విభాగాల అధికారులతో సహా.. కలెక్టర్లు ప్రజలకు అందుబాటులో ఉండాలని తెలిపింది. అన్ని విభాగాలతో సమన్వయం చేసుకుంటూ.. ప్రజల రక్షణకు చర్యలు తీసుకోవాలని సూచించింది. అధికారులు ముందుజాగ్రత్త చర్యలు తీసుకోవాలని పేర్కొంది.



11 వరకు స్పెషల్ బస్సుల్లో ఛార్జీల పెంపు



పొదుపు ఖాతాల్లో మినిమమ్ బ్యాలెన్స్ లేనిపక్షంలో విధిస్తున్న అపరాధ రుసుమును ఇటీవల కొన్ని బ్యాంకులు ఎత్తివేస్తున్న సంగతి తెలిసిందే. కానీ ప్రైవేటు రంగ దిగ్గజ బ్యాంక్ ఐసీఐసీఐ మాత్రం అందుకు భిన్నంగా కస్టమర్లకు పాకిచ్చింది. సేవింగ్ అకౌంట్ లో కనీస సగటు నిల్వ మొత్తాన్ని పెంచేసింది. మెట్రో, అర్బన్, సెమీ అర్బన్, గ్రామీణ బ్రాంచ్ ఖాతాదారులందరిపై ఈ పెంపు ప్రభావం ఉంటుందని ఐసీఐసీఐ బ్యాంకు తెలిపింది. ఈ నిబంధన ఆగస్టు 1, 2025 నుంచే వర్తిస్తుందని స్పష్టం చేసింది. మారిన నిబంధనల ప్రకారం.. మెట్రో, అర్బన్ ప్రాంతాల్లో ఐసీఐసీఐ సేవింగ్ అకౌంట్ ఉన్నవారు ఇకపై తమ సగటు నిల్వలను కనీసం రూ.50వేలు ఉంచాలి. గతంలో ఈ పరిమితి రూ.10వేల వరకు ఉండేది. ఇప్పుడు దాన్ని ఏకంగా ఐదు రెట్లు పెంచేసింది. ఇక, సెమీ అర్బన్ కస్టమర్ల కనీస సగటు నిల్వ మొత్తాన్ని రూ.5వేల నుంచి రూ.25వేలకు పెంచింది. గ్రామీణ ఖాతాదారులకు రూ.2,500 నుంచి రూ.10వేలకు పెంచేసింది. ఖాతాదారులు ఎప్పటికప్పుడు తమ నిల్వలను సరిచూసుకోవాలని, కొత్త నిబంధనల ప్రకారం మినిమమ్ బ్యాలెన్స్ లేనిపక్షంలో ఛార్జీలు కట్టాల్సి ఉంటుందని ఐసీఐసీఐ వెల్లడించింది. ప్రస్తుతం దేశీయ బ్యాంకులు పొదుపు ఖాతాలపై అనుసరిస్తున్న కనీస సగటు నిల్వ మొత్తం నిబంధనల్లో ఇదే అత్యధికం కావడం గమనార్హం. హెచ్డీఎఫ్సీలో గరిష్టంగా రూ.10వేల కనీస సగటు నిబంధనను (మెట్రో/అర్బన్ నగరాల్లో) అమలుచేస్తున్నారు. యాక్సిస్ బ్యాంక్ లో అయితే ఈ మొత్తం రూ.12వేలు (మెట్రో/అర్బన్)గా ఉంది. మినిమమ్ బ్యాలెన్స్ లేకపోతే ఆయా కస్టమర్ల నుంచి బ్యాంకులు కొంత మొత్తంలో ఛార్జీలు వసూలుచేస్తున్న సంగతి తెలిసిందే. ఇదిలా ఉండగా.. ఈ ఛార్జీల నుంచి కొన్ని బ్యాంకులు మినహాయింపు కల్పించి ఖాతాదారులకు ఊరట కల్పిస్తున్నాయి. ప్రభుత్వ రంగ అతిపెద్ద బ్యాంకు ఎస్బీఐ.. 2020లోనే ఈ అపరాధ రుసుము నిబంధనను ఎత్తివేయగా.. ఇటీవల పంజాబ్ నేషనల్ బ్యాంక్, బ్యాంక్ ఆఫ్ బరోడా, ఇండియన్ బ్యాంక్, కెనరా బ్యాంక్ కూడా ఈ ఛార్జీలను తొలగించాయి.



జమ్మూకశ్మీర్ లో పహల్గా ఉగ్రదాడి నేపథ్యంలో పాకిస్థాన్ విమానాలు ఇటువైపు రాకుండా భారత్ తన గగనతలాన్ని మూసివేసిన సంగతి తెలిసిందే. స్వాధీనీ తీసుకున్న నిర్ణయంతో పాక్ ఎయిర్ ఫోర్స్ అధారిటీ భారీ సమ్మాన్లు ఎదుర్కొన్నట్లు తెలుస్తోంది. పాక్ రక్షణ మంత్రిత్వశాఖ ఆసెంబ్లీలో సమర్పించిన నివేదికలు ఈ విషయాన్ని వెల్లడిస్తున్నాయని పలు మీడియా కథనాలు వెలువడుతున్నాయి. ఏప్రిల్ 24 నుంచి జూన్ 20 వరకు భారత్ గగనతలాన్ని మూసివేయడంతో రూ.4.10 బిలియన్లు(భారత కరెన్సీలో దాదాపు రూ.126 కోట్లు) నష్టం పాటిల్లిందని పేర్కొంది. భారత ఆంక్షల నేపథ్యంలో రోజుకు 100-150 విమానాలపై ప్రభావం పడిందని తెలిపింది. దీని కారణంగా విమానాల రాకపోకలు 20శాతం తగ్గిపోయాయని వెల్లడించింది. దీంతో ఎయిర్ ఫోర్స్ ఆధారితీకి వచ్చే ఆదాయంపై తీవ్ర ప్రభావం చూపించినట్లు వివరించింది. పహల్గా ఉగ్రదాడి అనంతరం చోటుచేసుకున్న దౌత్యపరమైన ఉద్రిక్తతల్లో భారత్ సింధు జలాల ఒప్పందాన్ని నిలిపివేయడంతో పాటు గగనతలాన్ని మూసివేసిన విషయాన్ని గుర్తించింది. ఇక, పాకిస్థాన్ విమానాలకు భారత్ తన గగనతలం మూసివేతను ఆగస్టు 24 వరకు పొడిగించిన సంగతి తెలిసిందే. పహల్గా ఉగ్రదాడి ఫుటనపై దేశమంతా ఆందోళన వ్యక్తమైన సంగతి తెలిసిందే. ఈ ఫుటనలో 26 మంది పర్యాటకులు ప్రాణాలు కోల్పోయారు. దీంతో ఉగ్రవాదులను పోషిస్తున్న పాక్ పై భారత్ కఠిన చర్యలు తీసుకుంది. అందులో భాగంగా సింధుజలాల ఒప్పందాన్ని నిలిపివేయడంతోపాటు పాక్ పౌరులు తక్షణమే భారత్ ను విడిచివెళ్లాలని ఆదేశించింది. అనంతరం ఆ దేశ విమానాలు భారత్ గగనతలంపై ప్రయాణించకుండా ఆంక్షలు విధించింది. అంతకుముందు భారత్ విమానాలకు పాకిస్థాన్ తన గగనతలాన్ని మూసివేసింది. ఆ తర్వాత భారత్ ‘అవర్షెస్ సిందూర్’ చేపట్టి.. పాక్, పాక్ ఆక్రమిత కశ్మీర్ లో ఉగ్రస్థావరాలను నేలపట్టం చేసింది.



కాంగ్రెస్ అగ్రనేత రాహుల్ గాంధీ ‘ఇండియా కూటమి’సీనియర్ నేతలకు తన నివాసంలో ఇటీవల విందు ఇచ్చిన సంగతి తెలిసిందే. ఈసందర్భంగా 2024 లోకసభ ఎన్నికల్లో ఓట్ల చోరికి సంబంధించి రాహుల్ ప్రజెంటేషన్ ఇచ్చారు. ఇందులో పాల్గొన్న శివసేన (యూబీటీ) అధినేత ఉద్దవ్ రాత్రి చివరి వరసలో కూర్చోవడం చర్చనీయాంశంగా మారింది. దీనిపై భాజపా, శివసేన (యూబీటీ)ల మధ్య మాటల యుద్ధం నడిచింది. రాహుల్ నిర్వహించిన విందులో ఉద్దవ్ చివరి వరసలో కూర్చోబెట్టడం ఆయన్ను అపమానించడమే అవుతుందని మహారాష్ట్ర సీఎం దేవేంద్ర ఫడణవీస్ పేర్కొన్నారు. ఎన్డీఏతో కలిసి ఉన్నప్పుడు ఆయన ఎల్లప్పుడూ మొదటి వరసలోనే కూర్చోనేవారని ఎద్దేవా చేశారు. తమకెప్పుడూ ఆయన గౌరవమే ప్రాధాన్యమన్నారు. కానీ, ఇండియా కూటమిలో ఆయనకు ఎలాంటి గౌరవం దక్కకుతుందో చూస్తున్నామన్నారు. దీల్చి ముందు తలవంచకూడదని ఆయన ఎప్పుడూ చెప్పేవారన్నారు. అధికారం లేని కారణంగా వారికి అలాంటి మర్యాద చేశారని, అది తనను బాధించిందన్నారు. దీనిపై ఉప ముఖ్యమంత్రి ఎన్ఎన్ఆర్ శిందే మాట్లాడుతూ.. ఆత్మగౌరవాన్ని, బాల్ రాత్రి ఆదర్శాలను వదిలేసినవారు ఇలాంటి అవమానాల గురించి పట్టించుకోరంటూ ఘాటు వ్యాఖ్యలు చేశారు. కాంగ్రెస్ పార్టీ వారి స్థానం ఏంతో తెలిసాచ్చేలా చేసిందన్నారు.

భాజపా విమర్శలను ఉద్దవ్ సేన ఎంపీ సంజయ్ రౌత్ తిప్పికొట్టారు. ఉద్దవ్ ను ముందు వరసలోనే కూర్చోమన్నారు, టీపీ స్ట్రీట్ సర్గ్ కన్స్పిరసలనే తాము చివరి వరసలో కూర్చున్నామని తెలిపారు. ఇదే విషయంపై ఆదిత్య రాత్రి స్పందిస్తూ.. ఫడణవీస్, శిందేలపై విరుచుకుపడ్డారు. సమావేశంలో ఎక్కడ కూర్చోవాలనేది తమ సొంత నిర్ణయమన్నారు. వారికి చిరగా పెట్టేది తమ సీటు గురించి కాదని, అక్కడ చర్చిస్తున్న అంశం గురించన్నారు. భాజపాతో కుమ్మత్తి ఎన్నికల సంఘం పనిచేస్తుందనే విషయాన్ని తాము బహిరంగం చేయడాన్ని తట్టుకోలేకపోతున్నారని వ్యాఖ్యానించారు. భాజపాతో సుదీర్ఘకాలం కలిసి పనిచేసిన శివసేన.. 2019 ఆసెంబ్లీ ఎన్నికల తర్వాత విడిపోయిన సంగతి తెలిసిందే. అటు ఉద్దవ్ నుంచి విడిపోయిన ఏక్స్ నాథ్ శిందే.. భాజపాతో కలిసి ప్రభుత్వాన్ని ఏర్పాటు చేశారు. కొంతకాలం శిందే ముఖ్యమంత్రిగా, డిప్యూటీగా ఫడణవీస్ లు కొనసాగారు. ఇటీవల ఆసెంబ్లీ ఎన్నికల్లో భాజపా నేతృత్వంలోని మహాయుతి కూటమి అధికారం చేజిక్కించుకోగా.. ఫడణవీస్ ముఖ్యమంత్రిగా, డిప్యూటీగా శిందే బాధ్యతలు చేపట్టారు. ఇటీవల ఉద్దవ్ ను ఉద్దేశిస్తూ.. ఫడణవీస్ ఆసక్తికర వ్యాఖ్యలు చేశారు. విపక్షంలో కూర్చునేందుకు భాజపాకు అవకాశం లేదని, కానీ మీరు అధికార పక్షంలోకి రావచ్చంటూ పేర్కొన్నారు.

ఆర్టీసీ బస్టాండ్లలో రాఖీ పండుగ రద్దీ

హైదరాబాద్: రాఖీ పండుగ నేపథ్యంలో తెలుగు రాష్ట్రాల్లోని ఆర్టీసీ బస్టాండ్లలో ప్రయాణికుల రద్దీ నెలకొంది. హైదరాబాద్ లోని ప్రధాన బస్టాండ్లలో రద్దీ పెరిగింది. ఎంజీబీఎస్, సికింద్రాబాద్ జేబీఎస్ లో బస్సుల కోసం ప్రయాణికులు నిరీక్షిస్తున్నారు. రాఖీ స్పెషల్ పేరుతో ఆర్టీసీ బస్సు సర్వీసులు నడుపుతోంది. ఎక్స్ ప్రెస్ బస్సు సర్వీసులు ప్రయాణికులతో కిటకిటలాడుతున్నాయి. ఆంధ్రాకు వెళ్లే బస్సుల వద్ద జనం బారులు తీరారు. విజయవాడ బస్టాండ్ లోనూ రద్దీ పెరిగింది. వందగ ఎఫ్ కె.. ఉప్పల్ రింగ్ రోడ్ వద్ద ట్రాఫిక్ జామ్.. రాఖీ పండుగ సందర్భంగా పెద్ద సంఖ్యలో సగరవాసులు సొంతూళ్లకు వెళ్తుండటంతో పలు ప్రాంతాల్లో ట్రాఫిక్ జామ్ నెలకొంది. హైదరాబాద్-విజయవాడ రహదారిపై వాహనాలు నెమ్మదిగా కదులుతున్నాయి. ఎల్లినగర్, వనస్థలిపురం, హయత్ నగర్, అబ్దుల్లాపూర్ మెట్ ప్రాంతాల్లో వాహనాలు నెమ్మదిగా కదులుతుండటంతో వాహనదారులు ఇబ్బందులు పడుతున్నారు. మరోవైపు పండుగ రద్దీతో ఉప్పల్ రింగ్ రోడ్ వద్ద ట్రాఫిక్ జామ్ నెలకొంది.